

(४)

नेपाल राजपत्र भाग २

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि
प्रकाशित गरिएको छ ।

२०३४ सालको ऐन नं. ४

स्वस्तिश्री गिरिराजचक्रचूडामणि नरनारायणेत्यादि विविध
विरुदावली विराजमान मानोन्नत महेन्द्रमाला परम नेपालप्रतापभास्कर
श्रीजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम
उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र
ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल
गोरखादक्षिणबाहु परमाधिपति अतिरथी परम सेनाधिपति श्री श्री श्री
श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा
समरविजयिनाम् ।

स्थानीय पञ्चायत (निर्वाचन कार्यविधि) ऐन, २०२५ लाई संशोधन गर्न बनेको ऐन

प्रस्तावना: स्थानीय पञ्चायत (निर्वाचन कार्यविधि) ऐन, २०२५ लाई संशोधन गर्न वाञ्छनीय
भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ : (१) यस ऐनको नाम “स्थानीय पञ्चायत (निर्वाचन कार्यविधि)
(दोस्रो संशोधन) ऐन, २०३४” रहेको छ ।

(२) यो ऐन तुरुन्त प्रारम्भ हुनेछ ।

२. स्थानीय पञ्चायत (निर्वाचन कार्यविधि) ऐन, २०२५ को दफा २२ मा संशोधन : स्थानीय
पञ्चायत (निर्वाचन कार्यविधि) ऐन, २०२५ (यसपछि “मूल ऐन” भनिएको) को दफा
२२ को सदा देहायको दफा २२ राखिएको छः—
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१८२

“२२. मतपत्र बदर हुने अवस्था : देहायका अवस्थामा मतपत्रहरू बदर हुनेछन्:-

(१) प्रत्येक उम्मेदवारको लागि भिन्दाभिन्दै मतपेटिका प्रयोग गरिने निर्वाचनमा-

- (क) मतदान अधिकृतको सही वा छाप नभएको,
- (ख) मतदान अधिकृतले सम्बन्धित पञ्चायतका लागि प्रयोग गरेको संकेत नभएको,
- (ग) मतपेटिका बाहिर रहेको,
- (घ) मत नदिने निश्चय गरी मतदान अधिकृतलाई फिर्ता दिएको,
- (ङ) सम्बन्धित मतपेटिकामा नखसेको, र
- (च) जाली मत-पत्र ।

(२) सबै उम्मेदवारको लागि एउटै मतपेटिका प्रयोग गरिने निर्वाचनमा-

- (क) मतदान अधिकृतको सही वा छाप नभएको,
- (ख) निर्वाचन हुने पदको संख्याभन्दा बढी संख्यामा मत संकेत गरेको,
- (ग) तोकिएको मत संकेत बाहेक अन्य कुनै कुरा लेखिएको वा संकेत गरेको,
- (घ) मत संकेत नबुझिने गरी च्यातिएको वा फोहर गरिएको,
- (ङ) कुनैमा पनि मत संकेत नगरेको,
- (च) मतपेटिका बाहिर रहेको,
- (छ) मत नदिने निश्चय गरी मतदान अधिकृतलाई फिर्ता दिएको,
- (ज) मत संकेत गर्ने कोठा बाहिर मत संकेत गरेको,
- (झ) कुन उम्मेदवारको लागि मत दिएको हो सो नछुट्टिने गरी मत संकेत गरेको, र
- (ञ) जाली मत-पत्र ।”

३. मूल ऐनको दफा २७ मा संशोधन: मूल ऐनको दफा २७ को सट्टा देहायको दफा २७ राखिएको छ:-

“२७. मतपेटिका तथा निर्वाचन रंग वा चिह्नको व्यवस्था: (१) निर्वाचन आयोगले निर्वाचनमा सबै उम्मेदवारको लागि एउटै मतपेटिका राख्ने वा प्रत्येक उम्मेदवारको लागि भिन्दाभिन्दै मतपेटिका राख्ने गरी आदेश जारी गर्न सक्नेछ ।

(२) प्रत्येक उम्मेदवारहरूको निमित्त भिन्दाभिन्दै मतपेटिका राख्ने व्यवस्था भएमा निर्वाचन आयोगले उम्मेदवारहरू छुट्याउन मतपेटिकामा निर्वाचन रंग वा चिह्न प्रयोग गर्ने गरी आदेश जारी गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) एउटै मतपेटिका राख्ने वा भिन्दाभिन्दै मतपेटिका राख्ने व्यवस्था भएमा निर्वाचन अधिकृतले उम्मेदवारहरूलाई निर्वाचनसम्बन्धी कार्यक्रममा उल्लिखित दिनमा निर्वाचन रंग वा चिह्न रोज्न लगाउनेछ ।

(४) उप-दफा (३) बमोजिम निर्वाचन रंग वा चिह्न रोज्न लगाउँदा एकभन्दा बढी उम्मेदवारले एउटै निर्वाचन रंग वा चिह्न रोजेमा वा कुनै उम्मेदवारले कुनै पनि निर्वाचन रंग वा चिह्न नरोजेमा निर्वाचन अधिकृतले कुनै उपयुक्त निर्वाचन रंग वा चिह्न कायम गर्न सक्नेछ निर्वाचन अधिकृतले आवश्यक देखेमा उम्मेदवार रोज्न चाहेको कुनै खास रंग वा चिह्न रोज्न नदिन पनि सक्नेछ ।”

४. स्थानीय पञ्चायत (निर्वाचन कार्यविधि) (दोस्रो संशोधन) अध्यादेश, २०३३ निस्क्रिय भएपछि त्यसको परिणाम : स्थानीय पञ्चायत (निर्वाचन कार्यविधि) (दोस्रो संशोधन)

अध्यादेश, २०३३ निस्क्रिय भएपछि अर्को अभिप्राय नदेखिएमा सो निस्क्रियताले,—

- (क) सो अध्यादेश निस्क्रिय हुँदाको बखत चल्ती नभएको वा कायम नरहेको कुनै कुरा पनि जगाउने छैन,
- (ख) सो अध्यादेशबमोजिम चालू भएको कुरा वा सोबमोजिम रीत पुर्‍याई अधि नै गरिएको अन्य कुनै काम वा भोगिसकेको कुनै कुरालाई असर पार्ने छैन,
- (ग) सो अध्यादेशबमोजिम पाएको, हासिल गरेको वा भोगेको कुनै हक, सुविधा, कर्तव्य वा दायित्वमा असर पार्ने छैन,
- (घ) सो अध्यादेशबमोजिम गरिएको कुनै दण्ड सजाय वा जफतलाई असर पार्ने छैन,
- (ङ) माथि लेखिएको कुनै त्यस्तो हक, सुविधा, कर्तव्य, दायित्व वा दण्ड सजायका सम्बन्धमा गरिएको कुनै काम कारवाई वा उपायलाई असर पार्ने छैन र उ अध्यादेश कायम रहेसह त्यस्ता कुनै कानूनी कारवाई वा उपायलाई पनि शुरू गर्न, चालू गर्न सकिनेछ ।

लालमोहर सदर मिति:— २०३४।४।१७।२

आज्ञाले—

चूडामणिराज सिंह मल्ल

श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१८४